

முதல்வர் மு.க.ஸ்டாலினின் 40 மாத 'திராவிட மாடல்' ஆட்சியில்

1,666 புதிய நியாய விலைக் கடைகள்!

வறுமை ஒழிப்பில் 'தமிழ்நாடு' இந்தியாவில் முதலிடம்! ஒன்றிய அரசு பாராட்டு!

சென்னை, ஜன. 4-

முதலமைச்சர் மு.க.ஸ்டாலின் அவர்களின் திராவிட மாடல் ஆட்சியின் 40 மாதங்களில் கூட்டுறவு, உணவு மற்றும் நுகர்வோர் பாதுகாப்புத் துறையில் பல்வேறு புதிய திட்டங்கள் தீட்டப்பட்டு மக்கள் வாழ்வாதாரத்தை உயர்த்திட மாபெரும் சாதனைகள் படைக்கப்பட்டுள்ளது.

1,666 புதிய நியாய விலைக் கடைகள் திறக்கப்பட்டுள்ளன. 100 கோடி ரூபாய் மதிப்பீட்டில் 230 நெல் கொள்முதல் நிலையங்களும், ரூ.359 கோடியில் மேல் கூரையுடன் நெல் சேமிப்புத் தளங்களும் ஏற்படுத்தப்பட்டுள்ளன.

இந்தியாவிலேயே அதிகமான நெல் சேமிப்புக் கிடங்குகள் உள்ளதை வயாடபி. தமிழ்நாட்டிற்கு ஒன்றிய அரசு முதல் பரிசு வழங்கிச் சிறப்பித்துள்ளது. வறுமை ஒழிப்பில் தமிழ்நாடு இந்தியாவில் முதலிடம் ஒன்றிய அரசு பாராட்டுத் தெரிவித்துள்ளது.

அதன் விவரம் வருமாறு :-

தமிழ்நாட்டில் நெல், அரிசி உட்பட அத்தியாவசியப் பொருள்களின் இருப்பு நிலவரங்களை எப்போதும் சீராக நிர்வகித்த உதவும் வகையில் வெளிச் சந்தை வர்த்தகம் உட்பட அனைத்து வர்த்தக நடவடிக்கைகளையும் மேற்கொள்வதற்காக முதல்தமிழ்நாடு கலைஞர் அவர்களால் தமிழ்நாடு நுகர்பொருள் வாணிபக் கழகம் 1956ஆம் ஆண்டு கம்பெனிகள் சட்டத்தின்படி 23.2.1972 அன்று நிறுவப்பட்டது.

தமிழ்நாடு மக்களுக்குக் குடும்ப அட்டைக்கு 20 கிலோ அரிசி வழங்கியது உட்பட பல்வேறு திட்டங்கள் சிறப்பாக நிறைவேற்றப்பட்டன.

தமிழ்நாடு முதலமைச்சர் மு.க.ஸ்டாலின் அவர்கள் ஆட்சிப் பொறுப்பேற்றபின் உணவு மற்றும் நுகர்வோர் பாதுகாப்புத் துறை வாயிலாக நிறைவேற்றப்பட்டுள்ள புதிய திட்டங்களால் தமிழ்நாட்டிலிருந்து வறுமை முற்றிலும் அகற்றப்பட்டு மக்கள் பசிப்பிணி ஒழிந்து வளமான வாழ்வில் மகிழ்ச்சி கொண்டுள்ளனர்.

ஒன்றிய அரசின் ஆய்வு அறிக்கைகள் வாயிலாக வறுமை ஒழிப்பில் தமிழ்நாடு இந்தியாவில் முதலிடம் பெற்றுள்ளது எனக் குறிப்பிடப்பட்டு பாராட்டப்பட்டுள்ளது. கடந்த 40 மாதங்களில் உணவு மற்றும் நுகர்வோர் பாதுகாப்புத் துறையில் நிறைவேற்றப்பட்டுள்ள முக்கியப் பணிகள் விவரம் :

உணவு பொருள் வழங்கல் துறை குறை தீர்ப்புப் பணிகள்!

மாதாந்திர பொது விநியோகத்திட்ட குறைதீர்க்கும் நாள் முகாம்கள் நடத்தப்பட்டு நகல் அட்டை, புதிய குடும்ப அட்டை, முகவரி மாற்றம், பெயர் சேர்த்தல், உள்ளிட்ட 1 இலட்சத்து 83 ஆயிரத்து 610 கோரிக்கைகள் பெறப்பட்டு அனைத்துக் கோரிக்கைகளும் நிறைவேற்றப்பட்டுள்ளன.

கொரோனா பெருந்தொற்றுக் காலத்தில் பொது மக்களின் வாழ்வாதாரத்தைப் பாதுகாக்க நிவாரணத் தொகையாக ரூ.4,000/- வீதம் 2 கோடியே 8 இலட்சத்து 14 ஆயிரத்து 528 அரிசி பெறும் குடும்ப அட்டைதாரர்களுக்கு வழங்கப்பட்டது.

கொரோனா பெருந்தொற்றுக் காலத்தில் நியாய விலைக் கடைகளின் மூலம் 14 மளிகைப் பொருள்கள் அடங்கிய தொகுப்பு 2 கோடியே 7 இலட்சத்து 70 ஆயிரத்து 726 அட்டைதாரர்களுக்கு வழங்கப்பட்டது.

அத்தியாவசியப் பொருள்களைத் தகுதியான பயனாளிகளுக்கு அளிக் கும் பொருட்டு கைவிரல் ரேகை பதிவு முறை ஏற்படுத்தப்பட்டு, ஆதார் எண்கள் குடும்ப அட்டைகள் இணைக்கப்பட்டுள்ளன.

புதிய நியாயவிலைக் கடைகள் திறப்பு!

தமிழ்நாடு முதலமைச்சர் மு.க.ஸ்டாலின் அவர்களின் அறிவுரைப்படி, ஏழை எளிய பொதுமக்களின் வசதிக்காக அவர்களுடைய குடியிருப்புகளுக்கு அருகிலேயே நியாய விலைக் கடைகள் அமைக்கப்பட வேண்டும் என்பதற்காக 633 முழுநேர நியாய விலைக் கடைகளும், 1,033 பகுதி நேர நியாய விலைக் கடைகளும் ஆக மொத்தம் 1,666 நியாய விலைக் கடைகள் புதிதாகத் திறக்கப்பட்டுள்ளன.

31.12.2023 வரை நியாய விலைக் கடைகளின் உட்புற மற்றும் வெளிப்புறச் சூழலை மேம்படுத்துவதற்கான பணிகள் 2,778 நியாய விலைக் கடைகள் மேம்படுத்தப்பட்டுள்ளன.

சிறுதானிய உணவு குறித்த விழிப்புணர்வு!

2023ஆம் ஆண்டு சர்வதேசச் சிறு தானிய ஆண்டாக ஐ.நா.சபையினால் அறிவிக்கப்பட்டது. அதைத்தொடர்ந்து, மாநில மற்றும் மாவட்ட அளவில் சிறு தானிய உணவுத் திருவிழா நிகழ்ச்சிகள் ரூ.40 இலட்சம் நிதி ஒதுக்கீட்டில் அனைத்து மாவட்டங்களிலும் சிறப்பாகக் கொண்டாடப்பட்டு மக்களிடையே சிறுதானிய உணவு குறித்த விழிப்புணர்வு வளர்க்கப்பட்டது.

விவசாயிகள் விளைவிக்கும் நெல்லினை இடைத்தரகர்கள் தலையீடின்றியும் கால தாமதமின்றியும் உடனடியாக விற்பனை செய்யும் பொருட்டு ஆன்லைன் பதிவு முறை அறிமுகப்படுத்தப்பட்டு 1 கோடியே 8 இலட்சத்து 35 ஆயிரத்து 621 மெட்.நெல் நெல் கொள்முதல் செய்யப்பட்டுள்ளது.

விருப்பப்படி அரிசிக்குப் பதில் கோதுமை!

அரிசி பெறும் அனைத்துக் குடும்ப அட்டைதாரர்களுக்கும் அவர்களின் விருப்பத்தின் அடிப்படையில் மாநகராட்சிப் பகுதிகளில் 10 கிலோ வீதமும், ஏனைய பகுதிகளில் 5 கிலோ வீதமும் நியாய விலைக் கடைகளின் இருப்பைப் பொறுத்து அவர்களது விருப்பத்தின்படி அரிசிக்குப் பதிலாகக் கோதுமை விலையில்லாமல் வழங்கப்படுகிறது. இதுவரை 7 இலட்சத்து 23 ஆயிரத்து 482 மெட்.கோதுமை விலையில்லாமல் குடும்ப அட்டைதாரர்களுக்கு வழங்கப்பட்டுள்ளது.

புயல் பாதித்தபோது திராவிட மாடல் அரசு வழங்கிய நிவாரணம்!

கடந்த 2023 ஆம் ஆண்டில் டிசம்பர் 3 மற்றும் 4 ஆகிய தினங்களில் வீசிய மிக்ஜாம் புயலினால் ஏற்பட்ட கனமழையினால், சென்னை, திருவள்ளூர், காஞ்சிபுரம் மற்றும் செங்கல்பட்டு ஆகிய நான்கு மாவட்டங்களில் வெள்ளத்தினால் பாதிக்கப்பட்ட குடும்பங்களுக்கு தலா ரூ.6,000/- வீதம் வழங்கப்படும் என்று தமிழ்நாடு முதலமைச்சர் அவர்கள் அறிவித்தபடி 23 இலட்சத்து 18 ஆயிரத்து 200 குடும்பங்களுக்கு ரூ.1,390.92 கோடி மாநில போர்டர் நிவாரண நிதியிலிருந்து நிவாரண நிதியாக வழங்கப்பட்டது.

தன் மாவட்டங்கள் புயலால் பாதித்தபோது வழங்கப்பட நிவாரணம்!

தமிழ்நாடு முதலமைச்சர் அவர்கள் அறிவித்தபடி 17.12.2023, 18.12.2023 ஆகிய இரு தினங்களில் திருநெல்வேலி, தூத்துக்குடி, கன்னியாகுமரி மற்றும் தென்காசி ஆகிய மாவட்டங்களில் பெய்த அதிக மழையினால் திருநெல்வேலி,

தூத்துக்குடி மாவட்டங்களில் மிகக் கடுமையாக வெள்ளப் பாதிப்பு ஏற்பட்டுள்ள வட்டங்களில் இரண்டு நாட்களுக்கு மேல் வெள்ளம் சூழ்ந்து துணிமணிகள் / பாத்திரங்கள், வீட்டு உபயோகப் பொருள்களை இழந்த 6 இலட்சத்து 36 ஆயிரத்து 971 குடும்பங்களுக்கு ரூ.6,000/- மற்றும் 5 கிலோ அரிசி வீதம் வழங்கப்பட்டது மேலும், திருநெல்வேலி, தூத்துக்குடி கன்னியாகுமரி மற்றும் தென்காசி ஆகிய மாவட்டங்களில், இதர வட்டங்களில், வாழ்வாதாரம் பாதிக்கப்பட்ட மொத்தம் 13 இலட்சத்து 34 ஆயிரத்து 561 குடும்பங்களுக்கு தலா ரூ.1,000/- வீதம் 92சதவீதப் பயனாளிகளுக்கு வழங்கப்பட்டது.

கருணை அடிப்படையில் நியமனங்கள்!

தமிழ்நாடு நுகர்பொருள் வாணிபக் கழகத்தில் பணிபுரிந்து பணியின் பருவகாலப் பணியாளர்களாக உள்ள வாரிசுதாரர்களுக்குக் கருணை அடிப்படையில் 233 பேர்களுக்குப் பணிநியமனங்கள் வழங்கப்பட்டுள்ளன.

ஒப்பந்தப் பணியாளர் நிரந்தரம்!

தமிழ்நாடு நுகர்பொருள் வாணிபக் கழகத்தில் 2012 ஆம் ஆண்டு முதல் பருவகாலப் பணியாளர்களாகப் பணிபுரிந்து வந்தவர்களுக்கு 12(3) ஒப்பந்தத்தின் அடிப்படையில் 591 பணியாளர்கள் நிரந்தரப் பணியாளர்களாகப் பணி நியமனம் செய்யப்பட்டுள்ளனர்.

நேரடி நெல் கொள்முதல் நிலையங்களுக்குக் கட்டடங்கள்!

திராவிட மாடல் அரசு விவசாயிகளின் நலன் கருதி, நேரடி நெல் கொள்முதல் நிலையங்களுக்குப் படிப்படியாகக் கட்டடங்களைக் கட்டி வருகிறது. 40 மாதங்களில் 230 நெல் கொள்முதல் நிலையக் கட்டடங்கள் 100 கோடி ரூபாய் மதிப்பீட்டில் கட்டுவதற்கு அனுமதிக்கப்பட்டு, இதுவரை 130 நெல் கொள்முதல் நிலையங்களுக்குக் கட்டடங்கள் கட்டி முடிக்கப்பட்டு எஞ்சியவற்றின் கட்டுமானப் பணிகள் பல்வேறு நிலைகளில் முன்னேற்றத்தில் உள்ளன.


முதலமைச்சரின் கருணை மனம்!

முதலமைச்சர் மு.க.ஸ்டாலின் அவர்கள் விவசாயிகளின் கடின உழைப்பால் விளைவிக்கப்பட்டு, கொள்முதல் செய்யப்படும் ஒரு நெல் மணி கூட வீணாகக் கூடாது என்ற கருணை மனதோடு 358.78 கோடி ரூபாய் மதிப்பீட்டில் 259 மேற்கூரை அமைப்புடன் கூடிய நெல் சேமிப்புத் தளங்களை நிறுவ ஆணையிட்டுள்ளார்கள். அதன்படி, 213 நெல் சேமிப்புத் தளங்கள் கட்டப்பட்டு எஞ்சியவை கட்டப்பட்டு வருகின்றன.

தமிழ்நாட்டிற்கு முதல் பரிசு!

புதுடெல்லியில் உள்ள தேசிய கிடங்கு மேம்பாட்டு ஒழுங்குமுறை ஆணையத்தின் கீழ் அதிக எண்ணிக்கையிலான சேமிப்புக் கிடங்குகளைப் பதிவு செய்ததற்காகத் தமிழ்நாடு சேமிப்புக் கிடங்கு நிறுவனத்திற்கு ஒன்றிய அரசு முதல் பரிசு வழங்கிப் பாராட்டியுள்ளது.

இப்படி ஒவ்வொரு துறையிலும் பாராட்டு களைப் பெற்றுவரும் தமிழ்நாடு முதலமைச்சர் மு.க.ஸ்டாலின் அவர்கள் தலைமையிலான திராவிட மாடல் அரசு, உணவுத் துறையில் தன்னிறைவு அடைவதற்காகப் புதிய பல திட்டங்கள் தந்து தமிழ்நாட்டு மக்களின் வாழ்வாதாரத்தை உயர்த்திச் சாதனைகள் நிகழ்த்தி அனைவரின் கவனத்தையும் ஈர்த்து வருவது குறிப்பிடத்தக்கது.



இந்நூல்களின் தொடர்ச்சியாக...

மாண்புமிகு **மா.சுப்பிரமணியன்**

மருத்துவம் மற்றும் மக்கள் நல்வாழ்வுத்துறை அமைச்சர்

அவர்கள் எழுதிய

கின்னஸ் கலைஞர் நூல் வெளியீட்டு விழா

வரவேற்புரை:

திரு.கோ.ஒளிவண்ணன்
(திருமகள் நிலையம்)

முன்னிலை:

டாக்டர்.பழனியப்பன்
(எமராட்டு பதிப்பகம்)

தலைமையேற்று நூல்களை வெளியிடுபவர்:

மாண்புமிகு, **துரைமுருகன்**
நீர்வளத்துறை அமைச்சர்

தமிழ்நூலின் முதல் பிரதியைப் பெறுபவர்:

முனைவர், **சைலேந்திரபாபு**
மேனாள் காவல்துறை தலைமை இயக்குநர்

ஆங்கிலநூலின் முதல் பிரதியைப் பெறுபவர்:

திரு.குகேஷ்
உலக செஸ் சாம்பியன்

வாழ்த்துரை:

குன்றுக்குடி **பொன்னம்பல அடிகளார்**
திருவண்ணாமலை ஆதீன குருமகா சன்னிதானம்

திரு.இந்து என்.ராம்
மூத்த பத்திரிக்கையாளர்

நெறியாளரை:

கவிஞர்.இளையகம்பன்

நன்றியுரை:

மாண்புமிகு **மா.சுப்பிரமணியன்**
மருத்துவம் மற்றும் மக்கள் நல்வாழ்வுத்துறை அமைச்சர்

பேரன்புடன்: **S.சங்கீதா பாரதிராஜன்** B.A

ஒன்றிய பெருந்தலைவர் - புனித தோமையர் மலை ஊராட்சி ஒன்றியம் மாவட்ட மகளிர் தொண்டர் அணி தலைவர், சென்னை தெற்கு மாவட்டம்



தமிழ்நாடு முதலமைச்சர் அவர்களின் ஆணைக்கிணங்க வனத்துறை அமைச்சர் முனைவர் க. பொன்முடி, மாவட்ட ஆட்சித்தலைவர் டாக்டர் சி.பழனி தலைமையில் விழிப்புறம் அய்யனார் கோயில் தெரு, ரங்கநாதன் தெரு ஆகிய பகுதிகளில் உள்ள நியாய விலைக் கடைகளில் பொங்கல் சிறப்பு தொகுப்பு வழங்குவதற்கான போக்கன் விநியோகத்தை துவக்கி வைத்தார். சுடமன்ற உறுப்பினர்கள் டாக்டர்.இரா.இலட்சுமணன் அன்னியூர் அ.சிவா, மாவட்ட பொருளாளர் இரா.ஜனகராஜ், இணை பதிவாளர், மாவட்ட துணை செயலாளர் தயா.இளந்திரையன், நகரச் சர்க்கரை, பொதுக்குழு பஞ்சநாதன், நகர மன்ற தலைவர் தமிழ்ச்செல்வி பிரபு, துணை தலைவர் சித்திக்அலி உள்ளிட்ட நகர நிர்வாகிகள், நகர மன்ற உறுப்பினர்கள் உள்ளிட்ட வார்டு கழக நிர்வாகிகள், அரசுத் துறை அதிகாரிகள் பலர் கலந்து கொண்டனர்.